



முதல்வர் மு.க.ஸ்டாலின் கரத்தை வலுப்படுத்துவோம் - நாடாளுமன்றத் தேர்தலில்

'இந்தியா' கூட்டணி வெற்றிக்குப் பாடுபடுவோம்!

சென்னையில் சனாதன ஒழிப்பு மாநாட்டில் கழக இளைஞர் அணிச் செயலாளர் அமைச்சர் உதயநீதி ஸ்டாலின் பேச்சு!

சென்னை, செப்.4-

கழகத் தலைவர் முதல்வர் மு.க. ஸ்டாலின் அவர்களின் கரத்தை வலுப்படுத்த நடைபெற இருக்கும் நாடாளுமன்றத் தேர்தலில் 'இந்தியா' கூட்டணி வெற்றிக்கு உழைப்போம்; பாடுபடுவோம் என்று அமைச்சர் உதயநீதி ஸ்டாலின் அவர்கள் சனாதன ஒழிப்பு மாநாட்டில் பங்கேற்றும் பேச்சுகையில் குறிப்பிட்டார்.

கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநீதி ஸ்டாலின் நேற்று முன்தினம் சென்னை காமராஜர் அரங்கில் தமிழ்நாடு முற்போக்கு கலைஞர்கள் எழுத்தாளர்கள் சங்கம் நடத்திய 'சனாதன ஒழிப்பு மாநாட்டில் பங்கேற்றார்.

அப்போது அவர் பேசியதாவது:-

இந்த மாநாட்டின் தலைப்பே மிகவும் சிறப்பாக அமைந்திருக்கின்றது. 'சனாதன எதிர்ப்பு மாநாடு' என்று போடாமல் 'சனாதன ஒழிப்பு மாநாடு' என்று நீங்கள் போட்டிருக்கிறீர்கள். அதற்கு என்னுடைய வாழ்த்துகள். சிலவற்றை நாம் ஒழிக்கத்தான் வேண்டும். எதிர்க்க முடியாது.

கொசு, பெங்கு காய்ச்சல், மலேரியா, கொரோனா இதையெல்லாம் நாம் எதிர்க்கக் கூடாது. ஒழித்துக்கூட வேண்டும். அப்படித்தான் இந்த சனாதனம். சனாதனம் என்பதை எதிர்ப்பதைவிட, ஒழிப்பதே நாம் செய்ய வேண்டியதே முதல் காரணம் ஆகும். எனவே, இந்த மாநாட்டிற்கு மிகப் பொருத்தமான தலைப்பு வைத்திருக்கிறீர்கள். அதற்கு என்னுடைய பாராட்டுக்கள்.

சனாதனம் என்றால் என்ன? சனாதனம் என்கிற பெயரே சமஸ்கிருதத்திலிருந்து வந்ததுதான். சனாதனம் சமத்துவத்திற்கும் சமூக நீதிக்கும் எதிரானது. சனாதனம் என்றால் வேறு ஒன்றும் கிடையாது. சனாதனம் என்பதன் அர்த்தம் என்ன? நிலையானது அதாவது மாற்ற முடியாதது.

சனாதனத்தின் அர்த்தம் என்ன?

யாரும் கேள்வி கேட்க முடியாது அப்படி என்பதுதான் சனாதனத்திற்குரிய அர்த்தம். எல்லாவற்றையும் மாற்ற வேண்டும். எதுவுமே நிலையானது கிடையாது. எல்லாவற்றுக்கும் நாம் கேள்வி கேட்க வேண்டும் என்பதற்காக உருவான இயக்கம்தான் இந்த கம்யூனிஸ்ட் இயக்கமும், திராவிட முன்னேற்ற கழகமும்.

நம்முடைய முத்தமிழறிஞர் கலைஞர் அவர்களுக்கு இது நூற்றாண்டில், வட ஆற்காடு இராமலிங்க கவிதா அவர்கள் கருத்து இது 200வது ஆண்டு. தந்தை பெரியார் அவர்கள் தலைமையில் நடந்தவைகளைப் போராட்டத்திற்கும் இது நூற்றாண்டு. அதேபோல் தமிழ்நாட்டு மக்களுடைய உரிமைகளை எவ்வெருகத்தேவோன்றிய திராவிட முன்னேற்ற கழகத்திற்கு இது பவள விழா ஆகிறது. இவ்வளவு சிறப்புகளைப் பெற்ற ஆண்டாக இந்த ஆண்டு இருக்கின்றது.

தமிழ்நாடு குழுவதும் பல்வேறு நிகழ்ச்சிகள் ஏற்பாடு செய்யப்பட்டு, சிறப்பாக நடந்து கொண்டு இருக்கின்றன. இந்த நிலையில் இருக்கும்போது கூட ஸ்கூலில் காலையில் உணவு போடுவதால், ஸ்கூல் கழிப்பறை, கக்கூஸ் நிரம்பி வழியுமா என்று ஒரு பேப்பரில் செய்தி போடுகிறார்கள்.

நம்முடைய முதலமைச்சர் அவர்கள் உடனே சமூக வலைத்தளங்களில் ஒரு பதிவு போட்டார்கள். நிலாவுக்குச் சந்திராயன் விடு இந்தக் காலத்திலேயே சனாதனம் இப்படிச் செய்தி போடுகிறதென்றால், நூறு ஆண்டுகளுக்கு முன்னே என்ன ஆட்டம் போட்டிருப்பார்கள் என அந்த டவிட்டர் பதிவில் பதிவிட்டிருந்தார்கள்.

நம்முடைய முத்தமிழறிஞர் டாக்டர் கலைஞர் அவர்கள் அவருடைய 'நெஞ்சுக்கு நீதி' புத்தகத்தில் எழுதி இருக்கிறார். அவருடைய அப்பா முத்துவேல் தாத்தா அவர்கள் கலைஞருடைய ஐந்தாவது வயதில் பள்ளிக்கூடக் கல்விபுடன் சேர்த்து இசைக்கல்வியும் கற்றுக்கொள்ள ஏற்பாடு செய்தார்கள். ஆனால், இசையைப் பள்ளியில் சேர்ந்து கற்றுக் கொள்வதற்கு கலைஞர் அவர்களுக்கு ஈடுபாடும் இல்லை. ஆர்வமும் இல்லை. அதற்கான காரணத்தை யும் அவர் அந்த 'நெஞ்சுக்கு நீதி' நூலில் தெரிவித்திருக்கிறார்.

என்ன காரணம் என்றால், இசைக்கல்வி கற்றுக்கொள்ள வேண்டும் என்றால், பயிற்சிக்கு சட்டை போட்டுக் கொண்டு போகக்கூடாது. துண்டை இடுப்பில் தான் கட்டிக்கொண்டு போகவேண்டும். காலில் செருப்பும் போடக்கூடாது. இப்படிச் சாதி மத சாஸ்திர சம்பிரதாயம் என்பதையெல்லாம் நடத்தப்படும் கொடுமையை என்னுடைய பிஞ்சு மனம் எவ்வளவு மையாக எதிர்க்கக் கிளம்பியதுதான். நான் இசைக் கல்வி கற்க தனக்கு ஆர்வம் ஏற்படவில்லை என கலைஞர் தெரிவித்திருக்கிறார்.

கலைஞரிடம் எரிமலை வெடித்தது!

அந்த வயதில் கலைஞரின் பிஞ்சு மனதில் சனாதனத்திற்கு எதிராக எரிமலை வெடித்துள்ளது. ஆனால்தான் தன்னுடைய ஐந்து வயதில் ஆரம்பித்த அந்தப் போராட்டம், 95 வயது வரைக்கும் கலைஞர் அவர்கள் சனாதனத்தை எதிர்த்து



சென்னையில் தமிழ்நாடு முற்போக்கு கலைஞர்கள், எழுத்தாளர்கள் சங்கம் நடத்திய சனாதன ஒழிப்பு மாநாட்டில் கழக இளைஞர் அணிச் செயலாளர் அமைச்சர் உதயநீதி ஸ்டாலின் பங்கேற்று உரையாற்றினார். திராவிட கழகத் தலைவர் கி.வீரமணி, அமைச்சர் பி.கே.சேகர்பாபு உள்ளிட்டோர் இதில் பங்கேற்றனர்.

பெரும் போரை நடத்தியுள்ளார்கள்.

தமிழ்நாட்டில் மாற்றக்கூடாது என்று எதுவுமே இல்லையென்று எல்லாத்தையும் மாற்றிக் காட்டியவர்தான் நம்முடைய முத்தமிழறிஞர் கலைஞர் அவர்கள். சிளிமாவில் சமஸ்கிருதம் கலந்த தமிழ் வசனங்களைப் பேசிக்கொண்டிருந்தபோது, கலைஞர் அவர்கள் தான் தன்னுடைய பேனாவை ஈட்டியாக்கி, 'எந்தக் காலத்திலோ அம்பாள் பேசினாள்' என 'பராசக்தி' திரைப்படத்தில் என்று வசனம் வைத்தார்.

இங்கு கூடி இருப்பவர்களுக்கு நன்றாகத் தெரியும். தொடக்கத்தில், கலைஞரும் எழுத்தாக்களும் சனாதனை கருத்துக்களைத் திணிக்கத்தான் பயன்படுத்தப்பட்டு வந்தன. திராவிட இயக்கமும், நம்முடைய கம்யூனிச இயக்கமும் தோன்றிய பிறகுதான் கலையும், எழுத்தும் உழைப்பிற்கு மக்களுக்காக, ஒடுக்கப்பட்ட, பிற்படுத்தப்பட்ட மக்களுக்காக மாறின.

முன்பெல்லாம், இங்கு இராயயணமும், மகாபாரதமும் தான் மக்களுக்கான கலையாகவும், எழுத்தாகவும் பேசப்பட்டு வந்தன. திராவிட இயக்கமும், கம்யூனிச இயக்கமும் வந்த பிறகுதான் மக்களுக்கு, 'திருக்குறள்', 'சிலப்பதிகாரம்', 'மணிமேகலை' எல்லாம் சமூகத்தில் பேசு பொருளாக பேசப்பட்டன. கலைஞர் அவர்கள் 'குறளாவியம்' எழுதினார். 'பும்புகார்' என்ற திரைப்படத்தின் கதை வசனம் வாயிலாக சிலப்பதிகாரத்தின் கதையைச் சொன்னார்.

வள்ளலாரின் அணையா அடுப்பு!

மனிதர்கள் யாரும் பசியால் வாடக்கூடாது என்றுதான் வள்ளலார், வட ஆற்காடு அணையா அடுப்பைப் பற்ற வைத்தார். வள்ளலார், அன்றைக்குப் பற்ற வைத்த அடுப்பு இன்னமும் அணையாமல் எரிந்து கொண்டு இருக்கிறது.

வள்ளலார் ஏற்றிய அந்த அடுப்பிலிருந்து நெருப்பை எடுத்துத்தான் நம்முடைய முதலமைச்சர் அவர்கள் தமிழ்நாடு முழுவதும் இருக்கக்கூடிய பள்ளிக்கூடங்களில் காலை உணவுத் திட்டம் என்ற பெயரில் அடுப்பில் பற்ற வைத்திருக்கிறார்.

இன்றைக்கு 31 ஆயிரம் அரசுப் பள்ளிகளில் ஒன்றாம் வகுப்பு முதல் ஐந்தாம் வகுப்பு வரை படிக்கக்கூடிய 17 இலட்சம் மாணவர்கள் இந்தக் காலை உணவுத் திட்டத்தால் பயனடைந்து வருகிறார்கள்.

பாசிஸ்ட்டுகளை வீழ்த்தி சனாதனத்தை ஒழிப்போம்!

நானும் ஒரு பயனாளிதான். நான் எந்த ஊருக்கு, எந்த மாவட்டத்திற்குச் சிறப்பியணம் சென்றாலும், காலை 8 மணிக்கு முதல் வேலை அந்த மாணவர்களுடைய போய் உட்கார்ந்து உணவு சாப்பிடுவதுதான்.

இதில் இரண்டு முக்கியமான காரணங்கள் இருக்கின்றன. உங்களுக்குத் தெரியும் எப்போதும் உணவில் மிக மிக முக்கியமான உணவு காலையில் சாப்பிடுகின்ற உணவுதான். அதுமட்டுமில்லாமல், நான் அங்கே சென்று சாப்பிடும் போது அந்தக் குழந்தைகளுடன் உட்கார்ந்து பேசி, சாப்பாடுவதை இருக்கா, தினமும் நேரத்திற்குத் தகுதி நாள்களா, கொடுக்கின்ற உணவு தரமாக இருக்கிறதா, சுவையாக இருக்கிறதா என்றும் ஆய்வு மேற்கொள்வேன்.

அதே நேரத்தில் இன்னொரு வேலை, அந்த ஆசிரியர்களுடையெல்லாம் அழைத்து, வருகைப் பதிவேடு இதுவரைக்கும் எத்தனை மாணவர்கள் வந்தார்கள். இந்தத் திட்டத்துக்கு அப்பறம் எத்தனை மாணவர்கள் வருகிறார்கள். ரொம்ப நாள் பள்ளிக்கூடத்திற்கு வராது

மாணவர்களுக்கெல்லாம் இந்தத் திட்டத்தைக் கொண்டு சேர்த்தீர்களா அவர்கள் எல்லாம் வருகிறார்களா? என்ற அந்த ஆய்வையும் நான் மேற்கொண்டு வருகின்றேன்.

சனாதனத்திற்கு சம்மட்டி அடி!

மக்களை ஜாதிகளாகப் பிரித்து தனித் தனியாக இருக்கவேண்டும் என்று சொன்னதுதான் சனாதனம். ஆனால், கலைஞர் அவர்களோ எல்லா சமூக மக்களையும் ஒரே இடத்தில் குடி அமர்த்தி அந்த இடத்திற்கு, 'சமத்துவபுரம்' என்று பெயர் வைத்து சனாதனத்திற்குச் சம்மட்டி அடி கொடுத்தவர்தான் நம்முடைய கலைஞர் அவர்கள்.

இதற்கு முன்பு ஆட்சியிலிருந்த சனாதனத்தின் அடிமைகள் பத்து ஆண்டுகளாக சமத்துவபுரங்களைப் பாராமிக் கவே இல்லை. நம்முடைய ஆட்சி அமைந்த இந்த இரண்டு ஆண்டுகளில் சமத்துவபுரங்களைப் பாராமிப்பதற்கு ஒரு வீட்டிற்கு 50 ஆயிரம் ரூபாய் நிதி ஒதுக்கி, அதேபோல் புதுப்பிப்பதற்கு ஒரு இலட்சம் ரூபாய் வழங்கி, சமத்துவபுரங்களைப் புதுப்பித்திருக்கிறார் நம்முடைய திராவிட மாதல் அரசினுடைய முதலமைச்சர் அவர்கள்.

நம்முடைய கலைஞர் அவர்கள் அனைத்து ஜாதியினரும் அர்ச்சுராகமாம் என்ற சட்டத்தைக் கொண்டு வந்தார்கள். நம்முடைய முதலமைச்சர் அவர்கள் அர்ச்சுர பயிற்சி முடிந்தவர்களுக்குக் கோயில்களில் அர்ச்சுராகம் பணியாற்ற ஆணை வழங்கினார்கள். இதுதான் திராவிட மாதல்.

நான் விளையாட்டுத்துறை அமைச்சராகவும், மகளிர் மேம்பாட்டு துறை அமைச்சராகவும்தான் நான் இந்த நேரத்திலே இங்கு வந்திருக்கிறேன். வீட்டுப் படிக்கட்டைக்கூடத் தாண்டிக்கூடாது.

பெண்களைச் சனாதனம் அடிமைப்படுத்தி வைத்தது, ஆனால், இன்றைக்கு நீளம் தாண்டுக, உயரம் தாண்டுக போட்டிருக்கிற பெண்கள் கலந்து கொண்டு சாதனை படைத்து வருகிறார்கள். இவையெல்லாம் நமக்கு எவ்வளவு பெருமையாக இருக்கின்றன. நாம் கொண்டிருக்கின்றோம். இன்றைக்குப் பெண்களில் நிறைய பேர் மகளிர் சய உ

டன் எதிர்பார்த்துக் கொண்டிருக்கக் கூடிய 'கலைஞர் பெண்கள் உரிமை திட்டம்'.

மக்களை முன்னேற்றுவதற்கான திட்டங்களைத் திராவிட மாதல் அரசு நிறைவேற்றுகின்றது. ஒன்றிய அரசு மக்களைப் பின்னோக்கி, பின்னால் தள்ள பார்த்திருக்கிறது.

மணிப்பூர் மாநிலத்தை எடுத்துக் கொள்ளுங்கள். பா.ஜ.க. ஆளுகின்ற மாநிலம் அங்கு சொந்த மாநில மக்களை இரண்டு குழுக்களாகப் பிரித்து, கலவரத்தை தூண்டு விட்டிருக்கிறார்கள் கலவரத்தை மூட்டி விட்டிருக்கிறார்கள் இதுதான் சனாதனம் கடந்த ஐந்து மாதங்களாக அந்தக் கலவரம் நடந்து கொண்டிருக்கிறது. 200 க்கும் மேற்பட்ட மக்கள் கொல்லப்பட்டிருக்கின்றார்கள். ஆனால், இங்கே சனாதனத்திற்கும் திராவிட மாதலுக்குமான

நாம் நம்முடைய குழந்தைகளைப் படிக்க வைப்பதற்காக, யோசிச்சு திட்டங்களைக் கொண்டு வருகின்றோம். ஆனால், பாசிஸ்ட்டுகள் நம்முடைய குழந்தைகளைப் படிக்கவிடாமல் செய்வதற்கு என்ன வழி என்று யோசிச்சு அதற்கான திட்டங்களைக் கொண்டு வருகிறார்கள். ஏனென்றால், நாமெல்லாம் படிச்சிடக் கூடாதுங்கிறதான் சனாதன கொள்கை. அதற்கு ஒரு மிகச் சிறந்த உதாரணம் நீட் தேர்வு.

வித்தியாசம் உங்களுக்கே தெரியும்.

நம்முடைய முதலமைச்சர் அவர்கள் மணிப்பூர் மாநிலத்தில் நிறைய விளையாட்டு வீரர்கள் இருக்கிறார்கள். மணிப்பூர் மாநில விளையாட்டு வீரர்களுக்கு நம்முடைய முதலமைச்சர் அவர்கள் அழைப்பு விடுத்தார்கள்.

மணிப்பூர் வீரர்களுக்கு சென்னையில் பயிற்சி!

உங்களால் அங்கு விளையாட்டுப் பயிற்சி எடுப்பதற்கு உரிய பாதுகாப்பான கழிநிலை அங்கு இல்லை என்றால், நம்முடைய மாநிலத்துக்கு வாருங்கள் என்று அழைப்பு விடுத்தார்கள் அவரது அழைப்பை ஏற்று மணிப்பூர் மாநிலத்தைச் சேர்ந்த 18 விளையாட்டு வீரர்கள்

வந்து ஆய்வு செய்தார்கள். தவறாக எந்த சம்பவமும் நடக்கவில்லை என்று சொன்னார்கள்.

பாசிஸ்ட்டுகளின் அந்தப் பொய்ச் செய்தியைச் சூக்குறாக நொறுக்கினார் நம்முடைய முதலமைச்சர் அவர்கள். இப்போது கூடப் பாருங்கள். பல்வேறு தொழில்களில் இருக்கக்கூடிய கைவினைக் கலைஞர்களை ஊக்குவிக்கின்றோம் என்று சொல்லி, ஒன்றிய அரசு விஸ்வகர்மா என்று ஒரு திட்டத்தைக் கொண்டு வருகிறார்கள்.

ஒன்றிய அரசின் சதி; விஸ்வகர்மா திட்டம்!

ஆனால் அதில் ஒரு சதி இருக்க, கைவினைக்கலைஞர்கள் குடும்பங்களில் இருக்கக்கூடிய அடுத்தத் தலைமுறை பிள்ளைகளுக்கும் இந்தத் திட்டத்தில் பயிற்சி கொடுக்கப் போனார்களாம்.

இதைத்தான் குலக்கல்வித் திட்டம் என்று 1953 ஆம் ஆண்டு ராஜகோபாலச்சாரி இங்கு கொண்டு வந்தார். தந்தை பெரியார் இந்தத் திட்டத்தை எதிர்த்துக் கடுமையான போராட்டங்களை அறிவித்தார். அதனால்தான், ராஜகோபாலச்சாரியார் முதலமைச்சர் பதவியிலிருந்து விலகுகின்ற நிலை வந்தது.

பின்னர், முதலமைச்சரான திரு.காமராஜர் அவர்கள் குலக்கல்வித் திட்டத்தை ஒழித்தார். அந்தக் காமராஜருடைய பெயரில் இருக்கக்கூடிய அரங்கத்தில்தான் இன்றைக்கு இந்த மாநாடு நடந்து கொண்டிருக்கிறது.

இந்த காமராஜர் அரங்கத்தில் இருந்து நாம் அத்தனையுமும் உரிமையோடு, உறுதியாகச் சொல்வோம். ஒன்றிய அரசு கொண்டு வருகின்ற 'விஸ்வகர்மா' திட்டத்தை நம்முடைய மக்கள் திராவிட முன்னேற்றக் கழகம் கடுமையாக எதிர்த்தும்.

எப்படி குலக்கல்வித் திட்டத்தைக் கொண்டு வந்த ராஜாஜி முதலமைச்சர் பதவியில் இருந்து விலகினாரோ, அதே மாதிரி இந்த விஸ்வகர்மா திட்டத்தைக் கொண்டு வந்திருக்கின்ற நேரத்திரேமோ அவர்கள் வருகிற நாடாளுமன்றத் தேர்தலில் எட்டுதேர்வு அடைவார்.

நாம் நம்முடைய குழந்தைகளைப் படிக்க வைப்பதற்காக, யோசிச்சு திட்டங்களைக் கொண்டு வருகின்றோம். ஆனால், பாசிஸ்ட்டுகள் நம்முடைய குழந்தைகளைப் படிக்கவிடாமல் செய்வதற்கு என்ன

வழி என்று யோசிச்சு அதற்கான திட்டங்களைக் கொண்டு வருகிறார்கள். ஏனென்றால், நாமெல்லாம் படிச்சிடக் கூடாதுங்கிறதான் சனாதன கொள்கை.

அதற்கு ஒரு மிகச்சிறந்த உதாரணம் நீட் தேர்வு. 2017 ஆம் ஆண்டு தமிழ்நாட்டிற்குள் கொண்டுவரப்பட்ட நீட் தேர்வு, இதுவரைக்கும் அரியலூர் அனாதைவில ஆரம்பித்தது. இப்போது குரோம்பேட்டை ஜெகதீஷ் வரைக்கும் 21 குழந்தைகளை நாம் பறிக்கொடுத்திருக்கிறோம்.

நாம் மருத்துவக் கட்டமைப்பில் இந்தியாவுக்கே முன்னோடி மாநிலமாக இருக்கின்றோம். தமிழ்நாட்டை என்ன சொல்வார்கள், 'இன்புயான்ட் மெடிக்கல் ஹப்' என்பார்கள். இதுவரைக்கும் இந்தியாவில் இருக்கக்கூடிய மிகச் சிறந்த மருத்துவர்களை உருவாக்கியதுதான் நம்முடைய தமிழ்நாடு. ஆனால், அதைச் சிறத்தை வேண்டும் என்று கொண்டுவரப்பட்டதுதான் இந்த நீட் தேர்வு.

'நீட்' ரத்தாகும் நாளே நமக்கு வெற்றி நான்!

நாம் பல போராட்டங்களை நடத்தியிருக்கிறோம். கடந்த 20 ஆம் தேதி மிகப் பெரிய உண்ணாவிரத அறப்போராட்டத்தை, நீட் தேர்வை ரத்துச் செய்யக் கோரி ஆளுநரைக் கண்டித்து, மிகப்பெரிய ஒரு உண்ணாவிரத அறப்போராட்டத்தை நடத்தினோம்.

எல்லாரும்கொண்டிருக்கிறார்கள். நீட் தேர்வு போராட்டம் மிகப்பெரிய வெற்றி. வெற்றி என்று. ஆமாம், நம்முடைய எதிர்ப்பைத் தெரிவித்த வெற்றி வெற்றி அடைந்திருக்கிறோம். ஆனால், உண்ணாவிரத வெற்றி எப்போது, என்றைக்கு நீட் தேர்வை முழுமையாக தமிழ்நாட்டிலிருந்து ரத்து செய்யப்படுகிறதோ அப்போதுதான் நமக்கு வெற்றி.

தேர்தல் காலத்தில், பிரச்சாரத்தின் நான் வாக்குறுதி கொடுத்தேன். நீட் தேர்வு ரத்து செய்யப்படும் அதற்கான முழு முயற்சிகள் எடுக்கப்படும் என்று நான் சொன்னேன்.

அதற்காக உண்மையாக நானும், நம்முடைய திராவிட மாதல் அரசும், முதலமைச்சரும் முயற்சிகள் எடுத்துக் கொண்டிருக்கிறோம். இந்த நீட் தேர்வை ரத்துச் செய்ய வேண்டுமென்றால் இந்த ஒரு உதயநீதி போதாது. நீங்கள் ஒவ்வொருத்தரும், தமிழ்நாட்டு மக்கள் ஒவ்வொருத்தரும், மாணவர்கள் ஒவ்வொருத்தரும், இளைஞர்கள் ஒவ்வொருத்தரும் உதயநீதியாக மாறி அந்த நீட் தேர்வு போராட்டத்திலே உங்களை ஈடுபடுத்திக் கொள்ள வேண்டும்.

எப்பொழுது நீட் தேர்வு ரத்து செய்யப்

படுகிறதோ, அப்போதுதான் உண்மையான மாணவர்களுக்கான வெற்றி. மாநில சுயாட்சிக்கான அந்த வெற்றி. இப்படி சனாதனத்துக்கும் திராவிடத்துக்கும் மாண போர் உச்சத்திலே நடந்துக்கிட்டு இருக்கிற இந்தச் சூழலில்தான் தமிழ்நாடு முற்போக்கு எழுத்தாளர்கள், கலைஞர்கள் சங்கம் சனாதன ஒழிப்பு மாநாட்டை மிகச் சிறப்பாக ஏற்பாடு செய்து நடத்திக் கொண்டிருக்கிறார்கள்.

சனாதனவாதிகளுக்கு வயிற்றெரிச்சல்!

இது மிக மிக அபாயமான மாநாடு. நீங்கள் இந்த மாநாட்டை மூன்று ஆண்டுகளுக்கு ஒரு முறை நடத்திக் கொண்டிருக்கிறீர்கள். அது பத்தாது. இந்த மாநாட்டை ஆண்டு முழுவதும் எப்பொழுதெல்லாம் முடியுமோ, அப்பொழுதெல்லாம் நடத்த வேண்டுமென்று நான் கேட்டுக்கொள்கின்றேன். இந்த மாநாட்டைப் பார்க்கின்றபோது சனாதனவாதிகளுக்கு சிலருக்கு நிச்சயம் வயிற்றெரிச்சல் இருக்கும்.

அவர்களுக்கு முடிந்தவரை எரியட்டும். இந்த மாநாடுகளை நீங்கள் தொடர்ச்சியாக நடத்த வேண்டும். இன்றைக்கு இந்த மாநாடு இன்று காலை 08.30 மணியளவில் ஆரம்பித்து, இன்று ஒரு நாள் முழுவதும் நடைபெறுகிறது.

சனாதனத்துக்கு எதிரான தலைப்புக்களில் பலர் இங்குப் பேச இருக்கிறார்கள். இதில் கலந்துகொண்டிருக்கிற எல்லாருக்கும் எனது பாராட்டுகளையும், என்னுடைய வாழ்த்துகளையும் நான் தெரிவித்துக்கொள்கின்றேன்.

இங்கே பேசிக்கூட நாம் அப்படியே கலைந்து விடக்கூடாது. இங்கு பேசப்பட்ட விஷயங்களை, கருத்துக்களை எல்லாம் நாம் அனைவரும் பொதுமக்களிடம் கொண்டு போய் சேர்க்க வேண்டும்.

கலைஞர் சொல்லியிருக்கிறார். நான் மட்டும் பெரியாரையும் - அண்ணாவையும் பார்க்காமல் இருந்திருந்தால், ஒரு கம்யூனிஸ்ட்டாக இருந்திருப்பேன் என்று முத்தமிழறிஞர் கலைஞர் அவர்களே சொல்லியிருக்கிறார்.

கலைஞர் அதை வெறும் பேச்சுக்காகச் சொல்லவில்லை. தொழிலாளர் வர்க்கத்தை உள்ளே போட்டு நேசித்தவர் டாக்டர் கலைஞர் அவர்கள். அதனால்தான் தமிழ்நாடு முதலமைச்சர் அவர்களுக்கு கம்யூனிஸ்ட் இயக்கத் தலைவரான ஸ்டாலின் அவர்களின் பெயரை, தன்னுடைய மகனுக்குப் பெயராகச் கூடப் பெருமைசேர்த்தார். மகிழ்ச்சி அடைந்தார்.

அதுமட்டுமல்ல, மே 1ஆம் தேதி உழைப்பாளர் தினத்தன்று ஊழித்துடன் கூடிய விடுமுறையைத் தந்தவர் நம்முடைய முத்தமிழறிஞர் கலைஞர் அவர்கள்.

அப்படிப்பட்ட இதுசாரித் தோழர்கள் ஏற்பாடு செய்திருக்கும் இந்த மாநாட்டில் பங்கேற்று அதில் உரையாற்றியது எனக்கு மிகப்பெரிய மகிழ்ச்சி.

இளைஞர் அணி சார்பில் பாசறைக் கூட்டங்கள்!

இங்கே நம்முடைய மருத்துவர், எழிலன் அவர்கள் சொன்னார்கள். திராவிட முன்னேற்றக் கழகத்தினுடைய இளைஞர் அணியின் சார்பாக பயிற்சி பாசறைக் கூட்டம், திராவிட இயக்கவாழ்வு, மொழிப் போர் வரலாறு இதையெல்லாம் நம்முடைய இளைஞர் அணியின் சார்பாகத் தொகுதியளியாக நடத்தி முடித்துள்ளோம்.

நம் தலைவர் அவர்கள் எங்களுக்கு ஆணையிட்டிருக்கிறார்கள். தொகுதி வாரியாகப் பணியாற்ற முடித்து விட்டீர்கள். அடுத்து ஒன்றிய வாரியாகப் பயிற்சி பாசறை 2.0 இதை விரைவில் தலைவருடைய ஆணைக்கேற்ப நடத்த உள்ளோம். அதிலே நம்முடைய கம்யூனிஸ்ட் இயக்கத்தைச் சார்ந்த தோழர்களான நீங்களெல்லாம் பங்கெடுத்து உங்களுடைய கருத்துகளை வெளியிடும் நீங்கள் பரிமாறிக் கொள்ள வேண்டும் என்று நான் இந்த நேரத்திலே வேண்டுகோள் வைக்கின்றேன்.

சில மாதங்களில் நாடாளுமன்றத் தேர்தல் வர இருக்கிறது. எனவே, நம்முடைய முதலமைச்சர் அவர்கள் இரண்டு நாட்கள் நேற்று, நேற்று முன்தினம் மும்பையிலே நடந்த இந்தியா கூட்டணித் தலைவர்கள் கூட்டத்திலே கலந்துகொண்டு விட்டு இப்போதுதான் திரும்பி இருக்கிறார்கள்.

இப்போது நாம் மிக முக்கியமான காலகட்டத்தில் இருக்கின்றோம். நம்முடைய முதலமைச்சர் அவர்கள் இரண்டு நாட்கள் நேற்று, நேற்று முன்தினம் மும்பையிலே நடந்த இந்தியா கூட்டணித் தலைவர்கள் கூட்டத்திலே கலந்துகொண்டு விட்டு இப்போதுதான் திரும்பி இருக்கிறார்கள்.

சில மாதங்களில் நாடாளுமன்றத் தேர்தல் வர இருக்கிறது. எனவே, நம்முடைய முதலமைச்சர் அவர்களுடைய கரத்தை வலுப்படுத்து கூடிய வகையிலே அனைவரும் ஒன்று சேர்ந்து 'இந்தியா கூட்டணி'யின் வெற்றிக்கு நாம் அனைவரும் உழைப்போம், பாடுபடுவோம்.

40 தொகுதிகளிலும் வெற்றி வறுவோம்!

தமிழ்நாடு, புதுச்சேரியில் உள்ள 40 இடங்களிலும் வெல்வோம் என்று உறுதி எடுப்போம். இந்த சனாதன ஒழிப்பு மாநாடு வெல்ல என்னுடைய வாழ்த்துக்களை நான் தெரிவித்துக் கொள்கின்றேன்.

சனாதனம் வீழட்டும், திராவிடம் வெல்லட்டும்.

இவையு அமைச்சர் உதயநீதி ஸ்டாலின் உரையாற்றினார்.